

REGOLAMENT TAL-KUMMISSJONI (KE) Nru 777/2009

tas-26 ta' Awwissu 2009

li jemenda r-Regolament (KE) Nru 575/2009 li jistipula perċentwali ta' aċċettazzjoni għall-hruġ ta' liċenzji tal-esportazzjoni, li jirrifjuta applikazzjonijiet għal liċenzji tal-esportazzjoni u li jissospendi t-tressiq tal-applikazzjonijiet għal liċenzji tal-esportazzjoni għal zokkor 'il barra mill-kwota

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jstabbilixxi l-organizzazzjoni komuni tas-swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾,

Wara li kkunsidrat ir-Regolament tal-Kummissjoni (KE) Nru 951/2006 tat-30 ta' Ġunju 2006 li jstabbilixxi regoli dettaljati għall-implimentazzjoni tar-Regolament tal-Kunsill (KE) Nru 318/2006 dwar il-kummerċ ma' pajjiżi terzi fis-settur taz-zokkor ⁽²⁾, u b'mod partikolari l-Artikolu 7e flimkien mal-Artikolu 9(1) tiegħu,

Billi:

- (1) Skont l-Artikolu 61, l-ewwel subparagrafu, il-punt (d) tar-Regolament (KE) Nru 1234/2007, iz-zokkor prodott matul sena ta' kummerċjalizzazzjoni li jaqbeż il-kwota msemmija fl-Artikolu 56 ta' dak ir-Regolament jista' jiġi esportat biss skont il-limitu kwantitattiv li għandu jiġi ffixsat.
- (2) Ir-Regolament tal-Kummissjoni (KE) Nru 924/2008 tad-19 ta' Settembru 2008 li jistipula l-limitu kwantitattiv tal-esportazzjoni taz-zokkor u l-isogluozju 'il barra mill-kwota sa tmiem is-sena tas-suq 2008/2009 ⁽³⁾ ffissal-limitu kwantitattiv għal 650 000 tunnellata.
- (3) Il-kwantitajiet taz-zokkor koperti bl-applikazzjonijiet għal-liċenzji tal-esportazzjoni qabżu dak il-limitu kwanti-

tattiv. Għalhekk, ir-Regolament tal-Kummissjoni (KE) Nru 575/2009 ⁽⁴⁾ ssospenda t-tressiq tal-applikazzjonijiet għal-liċenzji tal-esportazzjoni taz-zokkor 'il barra mill-kwota għall-perjodu mis-6 ta' Lulju 2009 sat-30 ta' Settembru 2009.

- (4) Bl-emenda tar-Regolament (KE) Nru 924/2008, introdotta bir-Regolament tal-Kummissjoni (KE) Nru 776/2009 ⁽⁵⁾, il-limitu kwantitattiv għall-esportazzjonijiet taz-zokkor barra mill-kwota fir-rigward tas-sena tas-suq 2008/2009 żdied bi 300 000 tunnellata.
- (5) Hekk kif jiżdied il-limitu kwantitattiv fir-rigward tas-sena tas-suq 2008/2009, it-tressiq tal-applikazzjonijiet għandu jerga' jkun possibbli.
- (6) Għalhekk, ir-Regolament (KE) Nru 575/2009 għandu jiġi emendat skont dan.
- (7) Il-miżuri pprovduti f'dan ir-Regolament huma skont l-opinjoni tal-Kumitat ta' Ġestjoni għall-Organizzazzjoni Komuni tas-Swieq Agrikoli,

ADOTTAT DAN IR-REGOLAMENT:

Artikolu 1

Fl-Artikolu 1 tar-Regolament (KE) Nru 575/2009, il-paragrafu 3 għandu jithassar.

Artikolu 2

Dan ir-Regolament għandu jidhol fis-seħh fit-tielet jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-26 ta' Awwissu 2009.

Għall-Kummissjoni
Mariann FISCHER BOEL
Membru tal-Kummissjoni

⁽¹⁾ ĠU L 299, 16.11.2007, p. 1.

⁽²⁾ ĠU L 178, 1.7.2006, p. 24.

⁽³⁾ ĠU L 252, 20.9.2008, p. 7.

⁽⁴⁾ ĠU L 172, 2.7.2009, p. 9.

⁽⁵⁾ Ara paġna 3 ta' dan il-Ġurnal Uffiċjali.